معاشي حكمت عملي

سيدمنورحسن

ایوانِ صنعت و تجارت لا ہور نے معاثی ترتی کے لیے ۲۰۲۰ء تک پالیسیوں کا تسلسل برقرار رکھنے کے لیے مختلف سیاس پارٹیوں سے مشاورت کر کے بنیادی خطوط طے کرنے کا پروگرام بنایا ہے۔ اس حوالے سے جماعت اسلامی پاکستان کے امیر سیدمنور حسن کا چیمبر سے ۲۲ مارچ ۲۰۱۰ء کا خطاب پیٹی کیا جارہا ہے۔ (ادارہ)

معیشت کوقو می زندگی میں ریڑھ کی ہڑی کی حثیت حاصل ہے لیکن پے در پے حکومتوں کی استہجی، عاقبت نا اندیشی اور لوٹ مار نے مکی معیشت کا جو حال کیا ہے اس سے آپ سے زیادہ کون واقف ہوگا۔ چینی حاصل کرنے، ہوش رُبا بل جمع کروانے، بلکتے بچوں کے لیے دوا حاصل کرنے، حتی کہ اپنے رُوٹ کی گاڑی میں جگہ حاصل کرنے کے لیے خوار ہوتے عوام کوتو ملکی معیشت کو سیحضے حتی کہ اپنے رُوٹ کی خرورت نہیں ہوگی لیکن جولوگ اعداد وشار کی روثنی میں حالات کا تجزیہ کرنے کے ہنر سے آراستہ ہیں وہ نسبتاً زیادہ مایوں نظر آتے ہیں۔

قومی وقار کو اپنی خواہشات کی جھینٹ چڑھانے کے بعد پاکستان کی خودمختاری حتی کہ سلامتی تک کو داؤ پر لگا دیا گیا ہے۔ ملک پر بیرونی قرضے ۵۵ ارب ڈالر سے زائد ہو چکے ہیں۔
اندرونی قرضے ۴۳ کھر ب روپے ہو چکے ہیں۔ امر کی دہشت گردی کی جنگ میں پاکستان نے گذشتہ برس کے دوران ۸ ارب ڈالر کا نقصان اٹھایا ہے اور اس پر طرہ یہ کہ'' پھر بھی ہم سے بیگلہ ہے کہ وفادار نہیں''۔ ہماری قیادت نے قوم کے لیے وہ راستہ چنا ہے جس میں ہمیں سیکڑوں بیگلہ ہے کہ وفادار نہیں''۔ ہماری قیادت ہے تھی۔امریکی غلامی کے اس تاوان کے ساتھ ساتھ ہمیں پیاز بھی کھانے بیٹر رہے ہیں اور سیکڑوں جو تے بھی۔امریکی غلامی کے اس تاوان کے ساتھ ساتھ ہمیں

جو قیمت ادا کرنی پڑرہی ہے اس کی ایک شکل ریجی ہے کہ ملک امریکی کالونی بن چکا ہے۔ پاکستان کے وزیراعظم کی سیکورٹی بلیک واٹر کے تربیت یافتہ حضرات وخوا تین کے ہاتھ میں ہے۔ دہشت گردی کی جنگ میں شراکت کی بنیاد پر طے شدہ پاکستان کا حصہ تک ادانہیں کیا جارہا اور پاکستان کے سربراو مملکت تک ۲ءا ارب ڈالرکی معمولی رقم کے لیے ایک سے زائد مرتبہ امریکا کی منتیں کر چکے ہیں۔ ملک کے وزیر خزانہ کا کہنا ہے کہ اگر امریکا سے پاکستان کو مدد نہ ملی تو بجٹ خسارہ بڑھ جائے گا۔ بدامنی اور کوٹ مارکا دور دورہ ہے۔ آئی ایم ایف، ورلڈ بنک اور نام نہاد فرینڈ ز آف پاکستان کو مکی معاملات کو نجلی سطح تک بھی براور است چلانے کی تھی اجازت دے دی گئی ہے۔

کالعدم این آراو سے فائدہ اٹھانے والے تین درجن سے زائد افراد ملکی سیاسی سیٹ اُپ کا حصہ ہیں، جن کے سرخیل ملک کے سربراہ ہیں۔ بدعنوانی اور بدا نظامی جب کہ ٹیکس چوری اور امرا کو حاصل بے جا مراعات کی وجہ سے قومی خزانے کو تقریباً ۱۹۰۰ ارب روپے سالانہ کا نقصان ہورہا ہے۔ حکومت اور اسٹیٹ بنک کی پالیسیوں کی وجہ سے امیر اور غریب طبقات میں فرق بہت زیادہ نمایاں ہوگیا ہے۔ گذشتہ دس سال میں تقریباً ۵ ہزار ارب روپے غریب اور متوسط طبقے سے مال دار طبقات کو نتقل ہو بچکے ہیں۔ گذشتہ تقریباً دوسال کے عرصے میں ۱۲ ملین سے زائد افراد غربت کی گیرسے نیچ جا بچکے ہیں۔ گذشتہ تین برس میں امریکی ڈالر کے مقابلے میں پاکستانی روپے کی قدر میں ۲۱ میں میں ۲۲ فی صدکی آ بچکی ہے۔

بھارتی ہٹ دھرمی اور پاکستانی اربابِ اقتدار کی نااہلی کی وجہ سے پاکستان کے دریا خشک ہور ہے ہیں اور اب بات صرف بجلی کے بحران تک محدود نہیں ہے بلکہ خدانخواستہ قحط سالی تک پہنچی نظر آ رہی ہے۔ دریاؤں کے بہاؤ میں ۲۱ فی صداور ذخیرہ شدہ پانی میں ۴۳ فی صد کمی آ چکی ہے۔ اسٹیٹ بنک کی تازہ ترین رپورٹ کے مطابق زراعت کے شعبے میں جو تنزل نظر آ رہا ہے اس کی ایک وجہ اگر چہ بارشوں کا کم ہونا بھی ہے لیکن زیادہ اہم وجہ کسانوں کوان کی محنت کا پھل نہ ملنے کی وجہ سے ان میں یائی جانے والی ماہوی ہے۔

ان حالات میں ملک کو در پیش مسائل کے صل کے لیے کوئی محدود تبدیلی کافی نہیں ہوگ۔ اس موضوع پر تیار کی جانے والی لا تعداد سرکاری اور غیرسرکاری رپورٹوں میں جو سفارشات دی گئی ہیں اور جوخود آپ کے چیمبر کے پیش نظر بھی ہیں، موجودہ نظام ہیں رہتے ہوئے شایدان سے بہتر تجاویز نہیں دی جاسکتیں۔ضرورت ایک بڑی اور بنیادی تبدیلی کی ہے، ایک الی تبدیلی جس میں سوچ، زاویۂ نگاہ عمل کا انداز اور رویے ور جحانات سب میں بہتری لائی جائے۔میری کوشش ہوگی کہ مختلف شعبہ ہانے زندگی میں ہمارے پیشِ نظر انتظامی تبدیلیوں اور اصلاحات کو بیان کرنے کے بجائے اس پورے فریم ورک کو آپ کے سامنے رکھ سکوں جو ہماری دانست میں پاکتان کی ترقی اور خوش حالی کے لیے ناگز ہر ہے۔ جماعت اسلامی کے ہر منشور میں وہ اقد امات متعین طور پر بیان کردیے گئے ہیں جو اس ideals تک چنچنے کے لیے ہمارے پیشِ نظر ہیں۔اگر آپ ان منشورات کا مطالعہ کریں تو آپ کو ایک تسلسل اور ربط نظر آئے گا جو آپ کو پاکتان کے متقبل کے حوالے کا مطالعہ کریں تو آپ کو ایک تسلسل اور ربط نظر آئے گا جو آپ کو پاکتان کے متقبل کے حوالے ہماری سوچ کی پختگی اور شجیدگی کا بھی احساس دلائے گا۔

پاکتان کے قیام کے ۱۳ برس بعد یہ کہتے ہوئے بھی دکھ محسوس ہوتا ہے کہ سب سے پہلے ہمیں اپنے ملک کے تشخص اور اس کی مغزل کا تعین کرنا ہوگا۔ ایبانہیں ہے کہ پاکتان کے نظریاتی تشخص یا قومی اہداف کے حوالے سے ہم بالکل تہی دست ہیں، ملک کے ۱۲ کروڑ عوام نہ صرف اس سے بخبر اور آگاہ ہیں بلکہ اس کے لیے ہر قربانی دینے کو تیار بھی ہیں۔ ملک کا آئین ان بنیادوں کو غیر مہم انداز میں اپنے اندر سموئے ہوئے ہے۔ صرف اس ملک کے حکم انوں کو اپنے طرز عمل اور قومی پالیسیوں کو اس سوچ سے ہم آ ہنگ کرنے کی ضرورت ہے۔ اس کے بغیر ترقی اور بڑھوتری کی باتیں محض ایک خواب ہوں گی۔

اس کے ساتھ ہمیں ترقی کے مفہوم کو درست طور پر متعین (redefine) کرنا ہوگا۔ موجودہ سرمایہ دارانہ عالمی نظام میں ترقی صرف معاشی نموتک محدود ہے۔ گویا اس نقطۂ نظر کی رُوسے انسانی ترقی میں بنیادی اہمیت روپے پیسے (money) کو حاصل ہے، جب کہ انسانی فلاح محض اس کا نتیجہ قرار پاتی ہے۔ ہمیں اپنے نقطۂ نظر کے مطابق انسانیت کی فلاح کو اپنا محور قرار دینا ہوگا اور معاشی بڑھوتری محض اس کا ایک مظہر ہوگا۔ انسانی خوبیوں کو پروان چڑھا نا اور ان میں اخوت و محبت پر ببنی ایسے تعلقات کو استوار کرنا ہمارا مطمح نظر ہوگا جس میں تعلق کی بنیا دانسانیت ہونہ کہ بیسہ۔ اس حوالے سے ہمارے لیے کسی فرد کی جسمانی ، ساجی اور اخلاقی ترقی بھی اسی قدر اہم ہوگا جتنی موجودہ

دنیامیں اس کی معاشی ترقی ہے۔

● همه جهت حکمت عملی کی ضرورت: ال وژن کواگر قابلِ عمل اقدامات کی صورت میں ڈھالا جائے تو ہمیں پانچ جہتوں میں بیک وقت کام کرنا ہوگا جن میں سے ہرایک دوسرے سے وابستہ ہے: ا- معاثی،۲-سابی،۳- انتظامی،۴-اخلاقی اور ۵- تزویراتی لیخی اسٹرے ٹیجک۔اس مقصد کے لیے اگلے دل سال کے لیے ایک فریم ورک تجویز کیا جاسکتا ہے۔ اس ساری کاوش کا ہدف ایک اسلامی، منصفانہ، ترقی پسند (progressive)، اور خوش حال معاشرے کا قیام ہے۔

جب ہم ان پانچ جہتوں میں کام کرنے کی بات کرتے ہیں تو ہمارے پیش نظران پانچوں میں سے اخلاقی جہت کو بنیا دی اہمیت حاصل ہے اور زندگی کے دیگر تمام دائروں میں اس کاعملی نفاذ ہوگا۔ If character is lost, everything is lost شاید ایک گھسا پٹا جملہ محسوس ہولیکن ہوگا۔ پورے فلسفے کو اپنے اندر سموئے ہوئے ہے۔ ہم جس معاشرے کے قیام کے لیے کوشاں ہیں اس میں معاشی، ساجی، انظامی اور اسٹرے ٹیجک تمام پہلوؤں میں اسلام کے دیے گئے بلند ترین اخلاقی معیارات کی جھک نظر آئے گی۔

● معاشی پھلو: معاشی میدان میں ترقی کے لیے ایک ایسامعاشرہ ہمارے پیش نظر ہے جس میں وسیح البیاد (sustainable) اور پایدار (broad based) معاشی ترقی کا ہدف اس بیں وسیح البیاد (sustainable) اور پایدار (broad based) معاشی تبیادوں پر فرق کم انداز میں حاصل کیا جائے کہ عوام کے مختلف طبقات کے درمیان ساجی و معاشی بنیادوں پر فرق کم ہواور ہرایک کو ملازمت اور زندگی کی بنیادی سہولیات کی فراہمی بقینی ہو۔ اس مقصد کے لیے ہمارے اگلے دس سال کا ہدف مسلسل اور وسیح تر بنیادوں پر جی ڈی ٹی میں سات سے آٹھ فی صد اور فی کس آمدن میں پانچ سے جھے فی صداضا فہ ہے۔ کم آمدن والے ۲۰ فی صد پاکستانیوں کے قومی آمدن میں سات فی صد جھے کو بڑھا کر ۱۵ فی صد کیا جائے گا تا کہ معاشی ناہموار یوں میں کی کی جاسکے۔ بے روزگاری کی شرح کو ۵ فی صد تک لا نا اور تمام شہر یوں کے لیے فوڈ سیکورٹی کو بقینی بنانجی اسی ہدف کا حصہ ہے۔

مذکورہ اہداف کو حاصل کرنے کے لیے جمع شدہ رقوم گردش میں لانے کے لیے سازگار

ماحول کی فراہمی ، سرمایہ کاری میں اضافے اور برآ مدات کے جم میں ترقی کے لیے اقد امات کیے جائیں گے۔ ہماری کوشش ہوگی کہ معیشت کے تمام شعبوں میں تعلیم وتربیت کی اعلیٰ سہولیات فراہم کی جائیں اور R & D کی طرف خصوصی توجہ دیتے ہوئے جدید ترین ٹکنالو جی اوراعلیٰ انظامی معیارات کو عمل میں لایا جائے۔ اس مقصد کے لیے موثر انفر اسٹر کچر ناگز برہے۔ معاثی میدان میں ان شعبوں کی ترقی پرخصوصی توجہ دی جائے گی جن کے نتیج میں ملاز متیں پیدا ہوں اور ملکی مصنوعات میں اضافہ ہو۔ خصوصاً ایسے شعبہ جات کو ترقی دی جائے گی جن کے ایتج میں اسافہ ہو۔ خصوصاً ایسے شعبہ جات کو ترقی دی جائے گی جن کے اور اسٹر وروایات کی میں اضافہ ہو۔ خصوصاً ایسے شعبہ جات کو ترقی دی جائے گی جن کے استان اقدار وروایات کی بیاس داری کے ساتھ پروان چڑھا کر بڑے معاشی ، ساجی اور اسٹرے ٹیجک فوائد حاصل کیے جاسکتے ہیں۔ پرائیویٹ سیکٹر کے لیخصوصی مراعات اور اقد امات (e خام مال کی سٹور تی کے ساتھ ساتھ وٹسٹری ہیوٹن کی طرف بھی توجہ دی جائے گی۔

● سماجی پھلو: سابق میدان میں ترقی کے لیے ہر پاکتانی کے لیے بلاامتیاز شہری سہولیات اور مساوی مواقع کی فراہمی، تعلیم، صحت، صفائی جیسی بنیادی سہولیات کی فراہمی کے ذریعے انسانی استعدادِ کار میں اضافے، نادار اور ضرورت مندخوا تین و حضرات کے لیے سوشل سیکورٹی کے شفاف اور ہمہ گیرنظام اور پاکیزہ ماحول کی فراہمی کویقنی بنایا جائے گا۔ ہرسطے پرسادگی پر مبنی طرزِ زندگی کے فروغ کے ساتھ ساتھ کنزیوم کلچر کی حوصلہ شکنی کی جائے گی۔ اس سب کے ساتھ ساتھ انسانی رویے پروان چڑھانے کی کوشش کی جائے گی جن پڑمل کرتے ہوئے معاشرے میں انسانوں کے درمیان امتیازات کو کم سے کم کیا جاسکے۔

ساجی شعبے ہیں اگلے ۱۰ برسوں میں مذکورہ بالا اہداف حاصل کرنے کے لیے پرائیویٹ سیٹر کے تعاون سے سرکاری طور پرسوشل انفراسٹر کچر پروان چڑھایا جائے گا جس کے ذریعے تمام شہریوں کو بنیادی سہولیات کی فراہمی کولقینی بنایا جاسکے خصوصی توجہ کے مختاج افراد اور علاقوں کے لیے پبلک پرائیویٹ پارٹنرشپ کے ایسے منصوبے تیار کیے جائیں جن کی مدد سے ان افراد اور علاقوں کوقومی زندگی میں زیادہ نمایاں کردار اداکرنے کے قابل بنایا جاسکے ۔ اس سب کے ساتھ

ہمارے پیش نظریہ بھی ہے کہ انسانی ترقی اورنشو ونما کے لیے بہتر ماحول ایک بنیادی ضرورت ہے۔ تعلیم کا ایک ایسا کیساں نظام مرتب کیا جائے گا جو ہماری ملی اقدار، تو می اہداف اور ساجی و معاشی حکمتِ عملی سے ہم آ ہنگ ہو۔ ہم تمام قو می پالیسیوں اور ترقیاتی منصوبوں میں صاف ماحول کی فراہمی کو پیش نظر رکھیں گے۔

• انتظامی پھلو: انظامی حوالے سے کسی بھی معاشرے میں قانون کی حکمرانی، انصاف اور عدل پربنی نظام ناگزیر ہے۔ جسمانی و دبنی صلاحیتوں کے بہتر سے بہتر استعال کو یقنی بنانے کے لیے نہ صرف جان، مال، آبرو کے تحفظ کو یقنی بنانا ضروری ہے بلکہ بلاا متیاز حقوق کی فراہمی اورایک دوسرے کے اعتقادات اور نقطہ ہانے نظر کا احترام بھی لازم ہے۔ عدلیہ، انتخابی اداروں، ادارہ شاریات، اسٹیٹ بنک اور دیگر احتسابی اداروں کی مکمل خود مختاری اور غیرجانب داری کو یقنی بنایا جائے گا۔ اس سب کے ساتھ ساتھ ہمارا یہ بھی اعتقاد ہے کہ مثبت طور پر پیش کی گئی کسی بھی تنقید یا آرایر کسی قدم کی کوئی قدمن فکروسوچ اور ترتی کے جذبے کو ماند کردیتی ہے۔

ان انظامی اصلاحات کوعملی صورت دینے کے لیے عدالتی عمل کوشفاف اور فعال بنانے کی طرف توجہ دی جائے گی۔ کرپشن، انتقامی رویوں اور اداروں میں انتظامی و سیاسی حوالوں سے مداخلت کے کلچر کوختم کر کے خالص پیشہ ورانہ بنیادوں پر کارکردگی کے رجحان کی حوصلہ افزائی کی جائے گی۔ ہماری کوشش ہوگی کہ اسلام کے شور کی کے اصول کو ہر وقت اور ہرحوالے سے مدنظر رکھتے ہوئے ہرسطے پر جمہوری اور نمایندہ اداروں کو مضبوط بنایا جائے۔ تمام سرکاری اداروں میں مسلسل جمتری خوار خوارے کے در لیے کارکردگی میں مسلسل بہتری کویقنی بنایا جائے گا۔

● اخلاقی پھلو: ملکی قیادت کا کام صرف وسائل کی تقسیم اور انتظام ہی نہیں بلکہ قوم کی رہنمائی اور قومی کردار کی تشکیل بھی اس کی ذمہ دری ہے۔ اس حوالے سے قومی کردار کو پروان چڑھانے کے لیے ضروری ہے کہ پاکستان کے عوام کی سوچ اور اُمنگوں کے مطابق ایسا ماحول فراہم کیا جائے جس میں جبر کا ماحول پیدا کیے بغیر ذاتی احساس کی بنا پر بھلائی کے فروغ اور برائی کا راستہ روکنے کا کلچر پیدا ہو۔ افرادِ معاشرہ میں خداخونی، دیانت داری، قانون پندی اور رواداری کی خصوصیات پیدا کی جائیں۔ انسانی حقوق کی پاس داری اور مردوخوا تین کے درمیان توازن کی بنیاد

پر کردار کانعین ہو، جس کے نتیج میں ہر فرد کی استعدادِ کار میں اضافہ اور صلاحیتوں کا بہتر سے بہتر استعال ممکن ہو۔

افرادِ معاشرہ میں ان اخلاقی خوبیوں کو پیدا کرنے کے لیے اسلام کے پورے نظام اور اس کی بنیادوں کو کسی افراط و تفریط کے بغیرا یک تدریج اور سلسل کے ساتھ قومی کردار کا حصہ بنایا جائے گا۔ تعلیم وتر بیت اور میڈیا کو استعمال کرتے ہوئے روایتی اور غیرروایتی طریقوں سے اسلامی ثقافت، قانون کے احترام، اور دیگر ذاتی واجتماعی خوبیاں پیدا کرنے پر زور دیا جائے گا۔ ایسا ماحول پیدا کیا جائے گا جس میں مثبت اور تغیری سوچ پروان چڑھے۔

● اسٹرے ٹیجک پھلو: جب ہم قومی زندگی کے اسٹرے ٹیجک پہلوکی بات کرتے ہیں تو ہمارے پیشِ نظر ہوتا ہے کہ ہم ملک میں سیاسی استحکام اور قابلِ اعتماد دفاعی صلاحیت کے ساتھ پایدار ترقی کو نقینی بنائیں۔ ہماری کوشش ہوگی کہ خودانحصاری کی بنا پر علاقائی تعاون کو نقینی بنائیں اور پاکستان کو اس قابل بنائیں کہ عالمی سطح پر اس کو ایک قابلِ قدر مقام دلایا جا سے۔ اس سب کے لیے اندرونِ ملک اس بات کو تسلیم کرنا اور عالمی سطح پر اس کا پرچار کرنا ضروری ہوگا کہ مختلف علاقوں، اعتقادات اور کمیونٹیز کے لوگوں کے طرز زندگی کا احترام کیے بغیرامن کی ضانت نہیں دی جاسکتی۔

اسٹرے ٹیجک اہداف کو حاصل کرنے کے لیے ہرسطی پر آ زاداور منصفانہ انتخابات کو بیٹنی بنایا جانا ضروری ہے۔ ملکی دفاع کو مضبوط اور الی داخلہ و خارجہ پالیسیاں بنانے کی ضرورت ہے جن سے پاکستان کے دوستوں میں اضافہ اور دشمنوں میں کی ہواور اس کے ساتھ ساتھ بداندیش حکومتوں اور گروہوں کے خلاف ایک مضبوط سبر جارحیت بھی حاصل ہو۔ ملکی وسائل کے بہتر اور زیادہ سے زیادہ استعال اور مصنوعی طرز زندگی کی حوصلہ تکنی کے ذریعے خود انحصاری کو قومی شعار قرار دیا جائے گا۔ غلاقائی ممالک اور مضنوعی طرز زندگی کی حوصلہ تکنی میدان میں قریبی تعاون کے ساتھ ساتھ دیگر امور پر بھی انھیں ہم خیال بنانے کی کوشش کی جائے گی۔ ایک واضح سوچ اور وژن کے ساتھ بین الاقوامی فورموں پر فعال کردار ادا کرتے ہوئے مئی مفادات کا شخفط کیا جائے گا۔ ہمارے پیشِ نظر ہے کہ ملکی سلامتی اور وقار پر کوئی سمجھوتا کیے بغیر باہم مفاہمت اور رواداری کوفر وغ دیا جائے۔

جھے اس بات کا بھر پوراحساس ہے کہ اس منزل کو حاصل کرنے کے لیے تو می اداروں کی مضبوطی کو یقینی بنانا ہوگا۔ صرف اس صورت میں پالیسیوں کے تسلسل کو یقینی بنایا جاسکتا ہے۔ یہ بات کسی شک وشیعے کے بغیر کہی جاسکتی ہے کہ جماعت اسلامی کی قیادت عوام میں سے ہونے کی وجہ سے ان کے مسائل اوراُ منگوں سے آگاہ اوران کے مل کے لیے افرادی اورفکری صلاحیتوں سے مالا مال ہے۔ ہماری کوشش ہوگی کم از کم کسی مشتر کہ ایجنڈے پرقومی اتفاق راے پیدا کیا جائے۔

پاکستان کے مسائل کا ایک بڑا حصہ اس صورت میں حل ہوسکتا ہے جب کہ پاکستان کے عوام کو اپنے حکمرانوں پر اعتاد ہو۔ نہایت خوش نما اور جامع منصو بے بھی اپنے اعلان کے پہلے ہی دن سردخانے میں ڈال دیے جاتے ہیں کیونکہ نہ تو عوام کو ان کی تنفیذ کا یقین ہوتا ہے اور نہ ہی حکمران فی الواقع ان کو رُوبہ عمل لانا چاہتے ہیں۔ اگر حکمرانوں پر عوام کا اعتماد بحال ہوجائے تو پاکستانی عوام واقعتاً ایک جان ہوکر بہتری کی سمت سفر کر سکتے ہیں۔ الجمد للہ ہمیں یہ اعتماد حاصل ہے۔